

# 1 साल से अधूरा पड़ा सुमरेरा का चौपाल निर्माण

ग्रामीणों में बड़ा आक्रोश, शासन की राशि खर्च, लेकिन ग्रामीण अब भी मूलभूत सुविधा से वंचित जांच और कार्रवाई की मांग तेज



**नवभारत न्यूज**  
**श्यापुर, 30 जुलाई।** विजयपुर विकासखंड की ग्राम पंचायत सुमरेरा में चौपाल निर्माण कार्य पिछले लगभग एक वर्ष से अधूरा पड़ा हुआ है। निर्माण कार्य रुक जाने से ग्रामीणों में भारी नाराजगी व्याप्त है। गांव के लोगों का कहना है कि

चौपाल का निर्माण बड़े उत्साह के साथ शुरू किया गया था, लेकिन बीच में ही कार्य बंद कर दिया गया और आज तक उसे पूरा नहीं कराया गया। ग्रामीणों का कहना है कि चौपाल गांव की सामाजिक और सार्वजनिक गतिविधियों का प्रमुख केंद्र होता है, जहां पंचायत की

बैठके, सामाजिक कार्यक्रम और अन्य सामुदायिक आयोजन संपन्न होते हैं। निर्माण अधूरा रहने के कारण गांव के लोगों को इन गतिविधियों के लिए उचित स्थान नहीं मिल पा रहा है, जिससे उन्हें लगातार परेशानियों का सामना करना पड़ रहा है। ग्रामीणों के अनुसार, चौपाल निर्माण के लिए शासन द्वारा राशि स्वीकृत की गई थी और प्रारंभिक निर्माण कार्य भी कराया गया, लेकिन इसके बाद कार्य अचानक बंद हो गया। लंबे समय से निर्माण कार्य ठप होने के कारण अधूरी इमारत जर्जर होने लगी है, जिससे सरकारी धन के उपयोग और निर्माण कार्य की गुणवत्ता को लेकर भी सवाल उठ रहे हैं। ग्रामीणों का आरोप है कि इस मामले में जिम्मेदार

अधिकारी और पंचायत प्रतिनिधि गंभीरता नहीं दिखा रहे हैं। कई बार मौखिक एवं लिखित शिकायतें किए जाने के बावजूद निर्माण कार्य दोबारा शुरू नहीं कराया गया। इससे ग्रामीणों में प्रशासन के प्रति असंतोष लगातार बढ़ता जा रहा है। गांव के बुजुर्गों, युवाओं और सामाजिक लोगों ने जिला प्रशासन से मांग की है कि पूरे मामले की निष्पक्ष जांच

कराई जाए, निर्माण कार्य में हुई देरी के कारणों का पता लगाया जाए तथा चौपाल का निर्माण शीघ्र पूरा कराया जाए। ग्रामीणों ने यह भी मांग की है कि यदि जांच में किसी अधिकारी, कर्मचारी या संबंधित व्यक्ति की लापरवाही अथवा अनियमितता सामने आती है, तो उसके विरुद्ध नियमानुसार सख्त कार्रवाई की जाए।



## वर्धा से हुई 'ग्राम चौपाल' की शुरुआत

**नवभारत न्यूज**

**श्यापुर, 30 जुलाई।** सड़क दुर्घटनाओं में कमी लाने और ग्रामीण व्यक्तियों को समय पर इलाज उपलब्ध कराने के उद्देश्य से श्यापुर पुलिस ने एक विशेष मुहिम शुरू की है। नए पुलिस अधीक्षक मोती उर रहमान की पहल पर यातायात पुलिस द्वारा ग्रामीण क्षेत्रों में 'यातायात ग्राम चौपाल' कार्यक्रमों की श्रृंखला

सरपंच कप्तान सिंह जाट, हाई स्मूल् प्रचार्य रामजीलाल गुप्ता समेत लगभग 60 से अधिक ग्रामीण और युवा मौजूद रहे। **गांव में तैयार हुए 20 लाइफ सेवर वॉलंटियर्स** : सड़क हादसों के दौरान तत्काल मदद पहुंचाने के लिए ग्राम वर्धा से स्वेच्छा से आगे आए 20 ग्रामीणों को वॉलंटियर के रूप में चिन्हित कर उनके नाम-नंबर पुलिस रजिस्टर में दर्ज किए गए हैं। ये वॉलंटियर्स दुर्घटना की स्थिति में घायलों को तुरंत अस्पताल पहुंचाने में मदद करेंगे। उत्कृष्ट कार्य करने वाले पात्र वॉलंटियर्स को राहवीर योजना के तहत 25,000 के पुरस्कार के लिए जिला स्तरीय कमेटी को प्रस्ताव भेजा जाएगा।

**योजना-** सड़क हादसे में घायलों को अधिकृत निजी अस्पतालों में 1.5 लाख तक के मुफ्त (कैशलेस) इलाज का प्रावधान किया गया है। **युवाओं को दी समझाइश: नशे से दूरी है जरूरी** : यातायात पुलिस ने युवाओं को 18 वर्ष की आयु पूरी होने के बाद वैध ड्राइविंग लाइसेंस बनवाकर ही वाहन चलाने की सलाह दी। साथ ही, दोपहिया वाहन पर हेलमेट और चार पहिया वाहन में सीट बेल्ट के अनिवार्य उपयोग पर जोर दिया। नशे से दूरी है जरूरी संदेश के साथ युवाओं को नशे की हालत में वाहन न चलाने की कड़ी हिदायत दी गई।

**घायलों की मदद करने वालों को मिलेंगे 25 हजार रुपए**

शुरू की गई है। इस अभियान का पहला कार्यक्रम देहात थाना क्षेत्र के ग्राम वर्धा स्थित हाई स्कूल परिसर में आयोजित किया गया, जहाँ यातायात पुलिस के अधिकारियों ने ग्रामीणों को सड़क सुरक्षा, यातायात नियमों और शासन की जनकल्याणकारी योजनाओं की जानकारी दी। **'गोल्डन आवर' में जान बचाने पर पैकेज** : चौपाल को संबोधित करते हुए यातायात थाना प्रभारी निरीक्षक संजय सिंह राजपूत ने कहा कि सड़क दुर्घटना के शुरुआती 1 घंटे (गोल्डन आवर) में घायल को अस्पताल पहुंचाना बेहद महत्वपूर्ण होता है। सही समय पर इलाज मिलने से अधिकांश घायलों की जान बचाई जा सकती है।

कार्यक्रम में थाना प्रभारी संजय सिंह राजपूत, सुबेदार अनिल बाथम, ग्राम वर्धा के

**3 बड़ी योजनाओं के प्रति ग्रामीणों को किया जागरूक :** **राहवीर योजना-** सड़क दुर्घटना में गंभीर रूप से घायल व्यक्ति को गोल्डन आवर (1 घंटे के भीतर) अस्पताल पहुंचाकर जान बचाने वाले व्यक्ति को सरकार की ओर से ₹25,000 का नकद पुरस्कार और प्रशस्ति पत्र दिया जाएगा। **हिट एंड रन प्रतिकर योजना-** यदि किसी अज्ञात वाहन की टक्कर से हादसा होता है और 30 दिन तक वाहन का पता नहीं चलता, तो मृतक के परिजनों को 2,00,000 तथा गंभीर घायल को 50,000 की आर्थिक सहायता कार्यालय के माध्यम से दी जाती है। **पीएम राहत कैशलेस उपचार**

**आगे इन गाँवों में लगेगी चौपाल**

यातायात पुलिस द्वारा आगामी दिनों में जिले के प्रमुख मार्गों पर स्थित गाँवों में भी यह जागरूकता अभियान चलाया जाएगा- शिवपुरी रोड स्थित कलमी, काली तलाई, गोरस, सेसईपुरा पाली रोड स्थित रायपुरा, सोई, भाविका, दातारदा, बड़ौदा रोड: अजापुरा, चंद्रपुरा, पंडोला, खतौली रोड स्थित ढोटी, प्रेमसर, गांधीनगर, जलालपुरा, ढोहर नहर रोड स्थित कलारना, तिहरी डेरा, हासिलपुर और ढोहर।

## रेत के अवैध खनन एवं परिवहन पर होगी सख्त कार्यवाही



**नवभारत न्यूज**  
**श्यापुर, 30 जुलाई।** सुप्रीम कोर्ट द्वारा जारी किये गये निर्देशों के क्रम में चंबल घडियाल अभ्यारण से रेत के खनन को रोकने तथा निगरानी

कार्यवाहियों पर विस्तार से चर्चा हुई। कलेक्टर ने कहा कि जिले में रेत के अवैध खनन एवं परिवहन पर सख्ती से कार्यवाही की जायें।

उन्होंने कहा कि चंबल अभ्यारण क्षेत्र से होने वाले रेत के अवैध उत्खनन पर पूर्णतया रोक लगाई जाये तथा अवैध उत्खनन करने वालों पर कड़ी कानूनी कार्यवाही की जाये, बगैर नंबर के वाहनों को जब्त किया जायें तथा अवैध परिवहन के रास्तों पर नाकेबंदी बढ़ाई जायें, खनिज नियमों के साथ ही वन्य जीव अधिनियम, बीएसएसएसएस, वन अधिनियम और खनिज अधिनियम के तहत मामले दर्ज कर कार्यवाही सुनिश्चित की

जायें। उन्होंने कहा कि एसडीएम, तहसीलदार और नायब तहसीलदार वन अधिकारियों के साथ मिलकर 15 दिन में एक बार संयुक्त निरीक्षण कर रिपोर्ट प्रस्तुत करेंगे। इसके साथ ही वन, पुलिस, राजस्व और खनिज विभाग को संयुक्त टीमें सप्ताह में दो बार औचक निरीक्षण करेंगे और इसकी वीडियोग्राफी बॉन्डी-वन कैमरो और जीपीएस उपकरणों से की जायेगी। संवेदनशील क्षेत्रों में अवैध खनन पाये जाने पर संबंधित वन अधिकारी, थाना प्रभारी, खनन अधिकारी और राजस्व

अधिकारियों की जवाबदेही तय होगी। उन्होंने कहा कि अवैध खनन के मामलों में विविध लोक अभियोजक नियुक्त होंगे तथा 60 दिन के अंदर चार्जशीट दाखिल की जायेगी। उन्होंने बताया कि एक डिजिटल शिकायत निवारण प्लेटफर्म और क्यूआर कोड सिस्टम स्थापित किया जायेगा, जहाँ कोई भी नागरिक अथवा ग्रामीण गुप्त रूप से फोटो, वीडियो अपलोड कर घडियाल क्षेत्र में अवैध खनन अथवा शिकार की शिकायत दर्ज करा सकेंगे।

**2 वाहनों पर दर्ज की गई एफआईआर**  
डीएफओ केएस रंधा ने बताया कि चंबल एवं पार्वती क्षेत्र के 10 घाट बढोदिया बिंदी, राजौरा, कुहाजापुर, जलालपुरा, अडवाड, दलारना कलां, दांतरदा कलां, टोगनी, रामेश्वर, बगदिया, अरौंदरी, बरोली पर रेत के अवैध उत्खनन की सीसीटीवी कैमरो से निगरानी की जायेगी, उन्होंने बताया कि अभ्यारण क्षेत्र में 16 चौकियां भी बन रही है, अस्थाई रूप से चौकियां संचालित कर दी गई है, जिन पर भी कैमरे लगाये जायेगे, वर्तमान में अस्थाई चौकियों के माध्यम से निगरानी रखी जा रही है। उन्होंने कहा कि रेत खनन और परिवहन में लिप्त वाहनो को राजसात करने की कार्यवाही की जायेगी। घडियाल विभाग द्वारा अभी तक अवैध परिवहन के 03, उत्खनन के 06, भण्डारण के 03, जब्ती के 03, पीओआर के 06 प्रकरण बनाये गये है और 02 वाहनो कर एफआईआर दर्ज की गई है।



## एसडीएम ने प्रेमसर क्षेत्र का किया भ्रमण

**नवभारत न्यूज**  
**श्यापुर, 30 जुलाई।** अनुविभागीय अधिकारी (राजस्व) गगन सिंह मीणा द्वारा गत दिवस उप तहसील प्रेमसर क्षेत्र का भ्रमण कर विकास कार्यों एवं राजस्व संबंधी मामलों का निरीक्षण किया गया।

भ्रमण के दौरान पर्यावरण

**वृक्षारोपण के साथ विभिन्न जनसमस्याओं का मौके पर किया समाधान**

संरक्षण के उद्देश्य से उप तहसील प्रेमसर परिसर में वृक्षारोपण कर हरित वातावरण का संदेश दिया गया तथा सभी अधिकारियों एवं कर्मचारियों से पौधों के संरक्षण का संकल्प लेने का आह्वान किया गया। भ्रमण के दौरान ग्राम जलालपुरा में पीएचई विभाग द्वारा प्रस्तावित

पेयजल टंकी के निर्माण हेतु भूमि संबंधी विवाद को मौके पर निरीक्षण कर संबंधित पक्षों एवं अधिकारियों के साथ चर्चा की गई तथा आवश्यक निर्देश देते हुए भूमि संबंधी समस्या के समाधान की दिशा में कार्रवाई सुनिश्चित की गई, जिससे पेयजल परियोजना समय पर प्रारंभ हो सके। इसके पश्चात ग्राम ढोटी में लंबे समय से लंबित रास्ता विवाद का स्थलीय निरीक्षण किया गया। संबंधित पक्षों की बात सुनकर राजस्व अभिलेखों का परीक्षण किया गया तथा विवाद के शीघ्र एवं न्यायसंगत निराकरण हेतु आवश्यक निर्देश दिए गए। भ्रमण के दौरान पचीपुरादुप्रेमसर क्षेत्र में चंबल नहर (माइनर) से संबंधित समस्याओं का भी मौके पर निरीक्षण किया गया। सिंचाई एवं राजस्व विभाग के अधिकारियों के साथ संयुक्त रूप से

स्थिति का अवलोकन कर किसानों की समस्याओं के समाधान हेतु आवश्यक निर्देश दिए गए, ताकि सिंचाई व्यवस्था सुचारु रूप से संचालित हो सके और किसानों को किसी प्रकार की असुविधा का सामना न करना पड़े।

एसडीएम श्री मीणा ने अधिकारियों को निर्देशित किया कि आमजन की समस्याओं का निराकरण प्राथमिकता के आधार पर समयबद्ध ढंग से किया जाए तथा प्रत्येक प्रकरण में स्थल पर जाकर प्रभावी कार्रवाई सुनिश्चित की जाए। उन्होंने कहा कि प्रशासन का उद्देश्य शासन की योजनाओं का लाभ अंतिम व्यक्ति तक पहुंचाना तथा जनता की समस्याओं का त्वरित एवं पारदर्शी समाधान करना है। इस अवसर पर संबंधित विभागों के अधिकारी, राजस्व अमला एवं स्थानीय ग्रामीणजन उपस्थित रहे।

## नगरपालिका श्यापुर में 59 हजार 477 मतदाता

**नवभारत न्यूज**  
**श्यापुर, 30 जुलाई।** कलेक्टर एवं जिला निर्वाचन अधिकारी सुश्री शीला दाहिमा के मार्गदर्शन में अपर कलेक्टर शि उपाध्याय की

**स्टेडिंग कमेटी की बैठक आयोजित**

अध्यक्षता में नगरीय निकाय एवं त्रिस्तरीय पंचायतों की फोटोयुक्त मतदाता सूची के अंतिम प्रकाशन उपरांत स्टेडिंग कमेटी की बैठक आयोजित की गई। बैठक में उप जिला निर्वाचन अधिकारी बीएस



श्रीवास्तव, एसडीओपी राजीव गुप्ता, भाजपा से दिनेश दुबोलिया, कांग्रेस से सुमेर सिंह, बसपा से विकास बौद्ध, आम आदमी पार्टी से अनिल मीणा, इलेक्शन सुपरवाइजर श्रीमती प्रीति आर्य, स्थानीय निर्वाचन से जयवीर सिंह भटौरिया आदि उपस्थित थे।

अपर कलेक्टर उपाध्याय ने कहा कि नगरीय निकाय एवं त्रिस्तरीय पंचायतों की फोटोयुक्त मतदाता सूची का अंतिम प्रकाशन 27 जुलाई को किया गया है। इस अवसर पर पार्टी प्रतिनिधियों को नगरीय निकाय एवं त्रिस्तरीय पंचायतों की मतदाता सूचियों के

अंतिम प्रकाशन की प्रतियां उपलब्ध कराई गई। राज्य निर्वाचन आयोग के निर्देशानुसार मतदाता सूचियों के पुनरीक्षण कार्यक्रम अंतर्गत मतदाता सूचियों का अंतिम प्रकाशन कर दिया गया है। अंतिम प्रकाशन अनुसार नगरपालिका श्यापुर मतदाताओं की संख्या 59 हजार 477 है, जिसमें पुरुष मतदाताओं की संख्या 30 हजार 322 एवं महिला मतदाताओं की संख्या 29 हजार 154 है, थर्ड जेंडर के रूप में एक मतदाता दर्ज है। **नगरपरिषद बडौदा में कुल मतदाता 13 हजार 310** : अंतिम

प्रकाशन के बाद नगरपरिषद बडौदा अंतर्गत मतदाताओं की संख्या 13 हजार 310 है, जिसमें पुरुष मतदाताओं की संख्या 6 हजार 862 एवं महिला मतदाताओं की संख्या 6 हजार 448 है। **नगरपरिषद विजयपुर में कुल मतदाता 12 हजार 771** : अंतिम प्रकाशन के बाद नगरपरिषद विजयपुर अंतर्गत मतदाताओं की संख्या 12 हजार 771 है, जिसमें पुरुष मतदाताओं की संख्या 6 हजार 760 एवं महिला मतदाताओं की संख्या 6 हजार 10 है, थर्ड जेंडर के रूप में एक मतदाता दर्ज है।

## विश्व मानव दुर्व्यापार निरोधी दिवस पर जागरूकता अभियान

**नवभारत न्यूज**

**श्यापुर, 30 जुलाई।** महिला सुरक्षा शाखा, पुलिस मुख्यालय भोपाल के दिशा-निर्देशों के तहत श्यापुर पुलिस ने मानव तस्करी जैसे गंभीर अपराध के प्रति समाज को जागरूक करने की पहल की है। पुलिस अधीक्षक श्यापुर श्री रहमान के मार्गदर्शन एवं अतिरिक्त पुलिस अधीक्षक श्यापुर प्रवीण भूरिया के निर्देशन में 30 जुलाई को विश्व मानव दुर्व्यापार निरोधी दिवस के



अवसर पर महिला थाना श्यापुर द्वारा एक विशेष जागरूकता कार्यक्रम

का आयोजन किया गया। **नगरिकों को दी गई कानून और**

**हेल्पलाइन नंबरों की जानकारी** : कार्यक्रम के दौरान उपस्थित आम नागरिकों को मानव दुर्व्यापार से जुड़े विविध पहलुओं, इसके रोकथाम के उपायों और इससे संबंधित कड़े कानूनों के बारे में विस्तार से जानकारी दी गई। पुलिस अधिकारियों ने नागरिकों से अपील की कि यदि उन्हें किसी भी स्थान पर मानव तस्करी या इससे जुड़ी किसी संदिग्ध गतिविधि की सूचना मिलती है, तो वे तुरंत पुलिस को सूचित करें।

## दिव्यांग प्रमाण पत्र विवाद में नया मोड़, सीएम हेल्पलाइन के जवाब पर उठे सवाल

**नवभारत न्यूज**  
**विजयपुर, 30 जुलाई।** नगर परिषद विजयपुर के सब इंजीनियर महेंद्र गर्ग के दिव्यांगता प्रमाण पत्र को लेकर चल रहा विवाद अब मुख्यमंत्री हेल्पलाइन में प्रस्तुत जवाब को लेकर और

**तथ्यहीन जानकारी देने का लगाया आरोप, निष्पक्ष जांच की मांग**

अधिक गंभीर हो गया है। शिकायतकर्ता संतकुमार शाक्य ने आरोप लगाया है कि मुख्यमंत्री हेल्पलाइन शिकायत क्रमांक 39111164 के निराकरण में नगर परिषद विजयपुर के मुख्य नगर

पालिका अधिकारी (सीएमओ) रामप्रकाश जगनेरिया द्वारा मंत्रालय स्तर पर तथ्यहीन एवं भ्रामक जानकारी प्रस्तुत की गई है। उनका कहना है कि इस जवाब से पूरे मामले की निष्पक्षता और प्रशासनिक पारदर्शिता पर गंभीर प्रश्न खड़े हो गए हैं। शिकायतकर्ता के अनुसार मुख्यमंत्री हेल्पलाइन में दिए गए समाधान में उल्लेख किया गया है कि संबंधित दिव्यांगता प्रमाण पत्र जिला चिकित्सालय दतिया में ईएनटी विशेषज्ञ द्वारा मशीन से जांच के बाद जारी किया गया था तथा संचालनालय नगरीय प्रशासन एवं विकास द्वारा उसका ऑनलाइन सत्यापन कर उसे वैध पाया गया। जबकि उनका दावा है कि यह

जानकारी वास्तविक तथ्यों से मेल नहीं खाती। संतकुमार शाक्य का कहना है कि संबंधित श्रवण बाधित दिव्यांगता प्रमाण पत्र वर्ष 2013 में जारी किया गया था। उनके अनुसार उस समय जिला चिकित्सालय दतिया में श्रवण क्षमता की वैज्ञानिक जांच (ऑडियोमेट्री) के लिए आवश्यक मशीन उपलब्ध ही नहीं थी। उनका दावा है कि यह मशीन वर्ष 2018 से 2021 के बीच स्थापित हुई। ऐसे में वर्ष 2013 में मशीन के माध्यम से जांच किए जाने का उल्लेख संदेह के घेरे में आता है। मामले का दूसरा महत्वपूर्ण पहलू ऑनलाइन सत्यापन को लेकर सामने आया है। शिकायतकर्ता ने भारत सरकार की 5 मई 2021 की अधिसूचना तथा

मध्यप्रदेश सामाजिक न्याय एवं निरुशक्तजन कल्याण संचालनालय के 6 मई 2021 के निर्देशों का हवाला देते हुए कहा कि दिव्यांगता प्रमाण पत्रों की यूडीआईडी आधारित ऑनलाइन

व्यवस्था 1 जून 2021 से लागू हुई। उनका कहना है कि वर्ष 2013 में जारी प्रमाण पत्र तथा वर्ष 2015 में हुई नियुक्ति के समय ऑनलाइन सत्यापन की व्यवस्था अस्तित्व में ही नहीं थी। ऐसे में मुख्यमंत्री

**जांच के बाद हो सकेगी आरोपों की पुष्टि**

शिकायतकर्ता का कहना है कि उनके पास अपने दावों के समर्थन में पर्याप्त दस्तावेजी साक्ष्य मौजूद हैं और पूरे मामले की स्वतंत्र, निष्पक्ष एवं उच्चस्तरीय जांच कर दोषी अधिकारियों के विरुद्ध कार्रवाई की जानी चाहिए। हालांकि, इस संबंध में नगर परिषद विजयपुर अथवा संबंधित अधिकारियों की ओर से शिकायतकर्ता के आरोपों पर कोई सार्वजनिक प्रतिक्रिया सामने नहीं आई है। ऐसे में आरोपों की पुष्टि सक्षम जांच के बाद ही हो सकेगी। यदि शिकायतकर्ता के आरोप जांच में सही पाए जाते हैं, तो यह मामला केवल एक दिव्यांगता प्रमाण पत्र तक सीमित नहीं रहेगा, बल्कि मुख्यमंत्री हेल्पलाइन में प्रस्तुत जवाबों की विश्वसनीयता, प्रशासनिक जवाबदेही और शासकीय रिकॉर्ड की पारदर्शिता पर भी गंभीर प्रश्नचिह्न खड़े कर सकता है।

**इनका कहना है ...**

सीएम हेल्पलाइन में प्रस्तुत किए गए जवाब में तथ्यात्मक त्रुटियां हैं। मेरे पास दस्तावेजी साक्ष्य उपलब्ध हैं। पूरे मामले की निष्पक्ष जांच कर दोषी अधिकारियों के विरुद्ध कार्रवाई की जाए।

— संतकुमार शाक्य, शिकायतकर्ता